

లీల - అవలీల

క్లౌక్ రూంలో సూట్ కేస్, యితర సరంజమా పడేసి రైలు స్టేషన్ నుంచి బయటపడేసరికి వినిమిదిన్నర అయింది.

నగరమంతా విద్యుత్ దీపాలతో దేదీప్యమానంగా వెలిగిపోతోంది. ఉండి ఉండి, అరి అరి, వెలుగుతున్న దీపాలు రాత్రికి మరింత శోభ తీసుకు వస్తున్నాయి. ప్రబంధాలలో చదివే నగర వర్ణనలు కళ్లకు యెదురుగా కనిపిస్తున్న ఈ వైభవం ముందు అనలీలగా వేలనం అయిపోతాయి.

అనుకున్న పని ఒక రోజు ముందుగానే ముగియడంతో మనసంతా ఉత్సాహంతో ఉరుకులు వేస్తోంది. ఈ ప్రయాణంలో పూర్తి చేసిన లావాదేవీల వల్ల కంపెనీకి ఎంత తక్కువగా చూచుకున్నా ఒక లక్షరూపాయలు లాభం మిగులుతుంది. ఈ లక్షలో ఒక పదిహేనువేలు తన శ్రమకు ఫలితంగా ప్రత్యేక బోనస్ గా తన ఎకౌంట్ లోనే జమ అయిపోతుందని తెలిసినా, ఆ విషయం మనసుకు అంత అనందం కలిగించడం లేదు. కుటుంబ అవసరాలకు, తప్పనిసరి పై ఖర్చులకు యిలాంటి 'పది పానువేలు' ఎన్ని పోగుచేస్తే సరిపోతుంది కనుక!

స్టేషన్ బయటకు నడుస్తూవుంటే బాక్సీలవాళ్లు, ఆటోల వాళ్లు దారికి అడ్డం పడతారు. ఎవరి అవసరం వాళ్లది!

చేతులు ఊపుకుంటూ 'రికామీ'గా లీల దగ్గరకు వెళ్లడంలో ఒక రకమైన 'థ్రిల్' వుంది. కాని అంతదూరం వెళ్లేముందు, టెలిఫోన్ చేసి ఆమె ఫ్రీగా వున్నదో లేదో కనుక్కోవడం మంచిది.

నాలుగు అడుగులు వెనక్కువేసి స్టేషన్ వరండాలో వున్న పి.సి.ఓ. దగ్గరకు నడిచాడు. అదృష్టవశాత్తు అక్కడ జనం 'కిటకిట'లాడడం లేదు. ఉన్న ఒకళ్ళూ, యిద్దరూ కూడా ఎంతో సమయం తీసుకోకుండా 'బిజినెస్ లైక్'గానే ఉన్నందువల్ల, ముకుందానికి అయిదు నిమిషాలలోనే రిసీవర్ చేతికి వచ్చింది. వేళ్ళు యాంత్రికంగా లీల నెంబరు డయల్ చేశాయి.

అమ్మయ్య, కాల్ వెడుతోంది. ఒకటి... రెండు... మూడు... లీల యింకా లైన్లోకి రాలేదు. ఇంట్లో లేకుండా యెటయినా వెళ్ళిందా యేమిటి కొంపతీసి, నాలుగు... అయిదు... ఆరు... ఏడు...

ఏ 'బాత్ రూం' లోనో వుంటే 'రింగ్' వినిపించడం కష్టం.

అయినా, యీ సమయంలో... రింగ్ అగిపోయింది. రిసీవర్ చేతుల్లోనికి తీసుకున్న శబ్దం స్పష్టంగా వినిపిస్తోంది.

'హలో... లీల హియర్...'

'హలో... అండ్ గుడ్ ఈవెనింగ్ మ్యాడమ్...'

'ఓ ముకుందంజీ! ఎప్పుడు రాక?'

'ఇప్పుడే వస్తున్నాను. నేరుగా నీ దగ్గరకే వస్తున్నాను. ఇంట్లో వున్నావో లేదో కనుక్కుదామని....'

'ఇంట్లో వుండకుండా యేమయిపోతాను? అంత అనుమానమా మరీని?'

'అనుమానం కాదు, డియర్... పోనీలే... మరో వది నిమిషాలలో నీ ముందు పొయింట్లో వున్నాను. నీకేమయినా బజారు నుంచి తీసుకురావాలా, రేపు బ్రేక్ ఫాస్ట్ కోవరం?'

'ఏమీ అవసరం లేదు. బ్రెడ్, బటర్, జాం... అన్నీ వున్నాయి. మీరు తక్షణం వచ్చేయ్యండి చాలు...'

రిసీవర్ క్రెడిట్ చేసే చేయబోతూ వుండగా మళ్ళీ 'హలో' అని వినిపించింది. ఆలస్యం చేయకుండా 'యేమిటి డియర్' అన్నాడు.

'మరిచేపోయాను, రేపు ఉదయం స్నానానికి షాంపూ లేదు. మీకు యిష్టం అయిన షాంపూ తెచ్చుకోండి. ఇంకేం అక్కర్లేదు.'

'అలాగే డియర్' హుషారుగా ఈలవేసుకుంటూ పి.సి.ఐ. నుంచి యివతల పడ్డాడు. రోడ్డుమీదకు వచ్చి రావడంతోటే, ఓ కాళీ లాక్సీ వచ్చి ముందు అగింది. క్షణం ఆలస్యం చేయకుండా అందులో దూకాడు.

లాక్సీ డ్రయివర్ మీటర్ 'స్టార్టింగ్ పాయింట్'కు తెచ్చాడు. ముకుందం ముఖం వయపు ప్రశ్నార్థకంగా చూచాడు.

'రాయపేట పోనీ—' లీల యింటి వరకూ ఎప్పుడూ లాక్సీలో వెళ్ళడు ముకుందం. రాయపేట సర్కిల్లో దిగితే, ఆ రోడ్ మొదట్లోనే వున్న ఫ్యాన్సీదుకాణంలో షాంపూ బాటిల్స్ కొనుక్కుని అయిదునిమిషాలు కాలినడక సాగిస్తే లీల వుండే 'ఫ్లాట్స్' వచ్చేస్తాయి. చుట్టు ప్రక్కల వాళ్ళ గమనం తన

మీద పడకుండా మెలగాలంటే యిదే ఉత్తమమయిన మార్గం.

లాక్సీలో వెడుతూవుండగా, బ్రాఫిక్ సిగ్నల్స్ దగ్గర, మరో లాక్సీలో వున్న 'అసామీ' ముఖం కొట్టవచ్చినట్లు కనిపించింది. కళ్లువిప్పకుని, ముఖమంతా కళ్లు చేసుకుని, ఆ అయిదారు క్షణాలు ఆ ముఖం వంకే తదేకంగా చూచాడు.

బాగా లేత ముఖం. ఇరవై సంవత్సరాల కంటే ఎక్కువ వుండదు వయసు.

అచ్చం తనను తాను అద్దంలో చూచుకున్నట్లే వుంది.

ఇరవయి యేళ్ల కిందట తన 'ఫోటో'తో చూస్తే, ఆ ఫోటోలో వున్న మనిషే ఈ లాక్సీలో పోతున్న కుర్రాడు అంటారు ఎవరైనా, అవలీలగా. ఆ కుర్రవాడు యిటు వయపు చూడడం లేదు. బ్రాఫిక్ సిగ్నల్స్ వంక చూస్తున్నాడు.

ముఖంలో యెటువంటి ఆదుర్దా, తొందరపాటు లేదు. సమస్యలతో నలిగిపోతున్నట్లు, పరిష్కారం దొరకక సతమతం అవుతున్నట్లు ఆ ముఖంలో ముడతలు లేవు.

లేతగా ఎన్నలా, నవనీతంలాంటి ముఖం.

'పుంసాయ మోహన రూపాయ' అన్నట్లు మగవాళ్లకే ఆకర్షకంగా కనిపించే యువకుడి ముఖం.

ముకుందం ఆశ్చర్యంలో నుంచి తేరుకోకుండానే, ఆ లాక్సీ ముందుకు దూసుకుపోయింది. కుడి వయపు తిరిగింది. తన లాక్సీ సూటిగా వెళ్ళాలి. అందుచేత ఒకవేళ వెంబడిద్దామనుకున్నా కుదరదు.

ఇరవయి యేళ్ల కిందటి 'ముకుందం' మరో లాక్సీలో ముందుకు దూసుకుపోయినాడు.

ఎవడు వాడు? ముకుందానికి అంతరాంతరాల్లో అనిపించింది. తనకు కొడుకు వుంటే తప్పకుండా వాడు యిలాగే వుంటాడు. ఆ లాక్సీలో యింతకు ముందు వెళ్లినవాడు తనకు కొడుకేనా?

ఆలస్యంగా వెళ్లి చేసుకోబట్టి గాని, లేకపోతే తనకు అంత కొడుకు వుండడంలో యేమీ ఆశ్చర్యం లేదు.

ఉద్యోగాన్ని గురించి, కుటుంబంలో అందరికీ కావలసిన డబ్బు, దస్కం సంపాదించడంలో నిర్విరామంగా కృషి చేయడం వల్ల - పదేళ్ల కిందటి వరకు వెళ్ళి చేసుకునే తీరుబడి లేకుండా పోయింది.

చదువు అయిపోయి, మొదటి ఉద్యోగంలో చేరిన సంవత్సరమే వెళ్లి చేసుకున్నట్లయితే, యిప్పటికి అంత వయసు కొడుకో, కూతురో వుండడంలో

యేమీ అసందర్భంలేదు. అతి సహజం!

అంతేకాదు, మనమళ్లు - మనుమరాళ్లు వున్నా ఆశ్చర్యం లేదు. తన చయసు వాళ్లే 'కొలీగ్స్' చాలమంది యిప్పటికే తాతలుగా తయారయారు, అతి మర్యాదగా, మామూలుగా.

కనీసం లీలతో పరిచయం అయిన సంవత్సరంలోనే ఆమెను వెళ్లి చేసుకు వున్నట్లయితే... యీ వయసువాడు వుండే వాడు ఇప్పుడు. లీలతో పరిచయం అయితే వెరిగింది గాని అది పరిణయంగా పరిణామం చెందలేదు. చెందలే దంటే అందుకు కారణం లీల నాన్న. 'ముకుందాన్ని గనుక చేసుకున్నావంటే నేను ఉరిపోసుకు చస్తాను' అన్నాడు కూతురుతో.

'మీకూ, నాన్నకూ వైరం ఈ జన్మకు సంబంధించినది కాదు. పోనీ లెండి. ప్రస్తుతానికి యిలాగే వుండిపోదాం' అంది లీల. ఎంతగా బతిమిలాడినా ఒప్పించటానికి ప్రయత్నం చేసినా.

లీల తండ్రిని ముకుందం యింప్రెస్ చేయలేకపోయాడు. ఫలితం... లీల 'వృద్ధకన్య' గానే వుండిపోయింది. ముకుందంమటుకు ఆలస్యంగా వెళ్ళి చేసు కోగలిగాడు. లీల తండ్రి పోయినప్పుడు ముకుందం, 'నీ జీవితం అంతా నాశనం చేశాడు, ముసిలాడు...' అన్నాడు.

'అలా ఒక్క నాటికీ అనుకోను. నూ నాన్న యెందుకలా చేశారని ప్రశ్న గూడా వేసుకోను. నా జీవితానికి యేం తక్కువ?' అంది లీల అతిధీమాగా.

అవును! స్వంత యిల్లు. నెలకు రెండు వేలు పైన వచ్చే జీతం. పిలిచిన వ్పడు, పిలవనప్పుడు కూడా పలికే ప్రియుడు!

వివాహం చేసుకోలేకపోవడం, పిల్లల్ని కనలేకపోవడం తప్ప మరేం లోపం లేదు. అవి లోపాలని లీల అనుకోవడం లేదు.

లీల తండ్రి ప్రసక్తి వచ్చిందంటే చాలు, ముక్కుమీదే వుంటుంది కోపం ముకుందానికి. అయినా లీలను నొప్పించడం యిష్టంలేక అణచివేసుకుంటాడు. ఇంతకూ ఆమె. తండ్రి అభ్యంతరం వెట్టకపోయినట్లయితే - లీలకు వుట్టిన కొడుకు యిప్పుడు లాక్సీలో ముందుకు వరుగుతీసుకు యూ పోయిన వాడే అయేవాడు! అచ్చం తన పోలిక. అనుమానం కలిగేట్లు, అవనమ్మకంగా, అబద్ధం అనిపించేట్లు - గడిచిపోయింది ఆ క్షణం... నాలుగయిదు క్షణాలూను.

ఇప్పుడు ఎక్కడని వెదకడం? అయినా ఎందుకు వెదకాలి? - లీల తండ్రి వల్ల నిజం అవలసిన ఆ కాస్త సంఘటన అబద్ధపు లోతులలో కూరుకు పోయింది.

లీల పితృవాక్య పరిపాలన వల్ల దక్కకుండా పోయింది. ఆ పుత్రోత్సహం - లాక్సీ అగిపోయింది. ముకుందం దిగాడు. చిల్లరకోసం ఎదురుచూడకుండా హుందాగా నడుచుకుంటూ ఫాన్సీ నెంటర్లోనికి నడిచాడు. కావలసిన షాంపు సీసా కొన్నాడు. లీల మెచ్చుకునే షాంపు కూడా కొన్నాడు. సార్! కొత్తరకం 'జాం' వచ్చింది. దీంట్లో 'బి' విటమిన్ పుష్కలంగా వుందట. బ్రెడ్కు కొత్త రుచి కూడా వస్తుంది. ఇమ్మంటారా? అడిగాడు షాంపు కుర్రాడు.

అతన్ని కాదనడం యిష్టం లేక 'సరే' అన్నాడు. దుబారా అయినా అమ్మ కందారును తానుకాకపోతే యింకెవరు ప్రోత్సహిస్తారు?

అతడు మూడు సీసాలు ఒక పాకెట్ గా తయారుచేసి ముకుందానికి అందించాడు. దాన్ని అలవోకగా అందుకుని ముకుందం రోడ్డు మీదకు వచ్చేసి లీల ఉండే ఫ్లాట్స్ వయపు నడక సాగించాడు.

డోర్ బెల్ నొక్కాడు.

అయిదు నిమిషాలు అయితేగాని తలుపు తెరుచుకోలేదు. లీల తడితల టర్నీటవల్ తో తుడుచుకుంటూంది. ఆమెవంటి మీద నుంచి మత్తెక్కించే సువాసనలు సునాయాసంగా ప్రయాణం చేస్తూ అతన్ని తాకుతున్నాయి.

'దబ్బునే వచ్చేశారే. మీ ఫోన్ వచ్చాక స్నానం చేయడం మొదలెట్టాను.'

ముకుందం చేతిలోని ప్యాకెట్ ఆమెకు అందించాడు. ఆమె దాన్ని టేబుల్ మీద వెట్టేసి మాటల్లోకి దిగింది.

'ప్రయాణంలో బాగా అలసిపోయాను' అన్నాడు ముకుందం.

'నడచివచ్చారు గదూ?' అంది లీల ఎక్కిరింతగా.

'నెలకు యిరవయి రోజులు ప్రయాణాలు వుంటే, అప్పుడు నీకు తెలిసి వస్తుంది, వీటిలో వున్న యిబ్బంది ఏమిటో.'

'పోనీలెండి. కష్టపడిపోయారని నేను వొప్పకుంటాను. రండి భోజనం చేద్దాం.'

హాయిగా భోజనం చేసి విశ్రాంతి తీసుకున్నాడు ముకుందం.

అతనికి యేం కావాలో లీలకు బాగా తెలుసు. అతని అవసరాలు కనిపెట్టడం ద్వారా, తన మనసుకు ఊరట తెచ్చుకోవడంలో ఆమెకు నైపుణ్యం యేర్పడింది - యిన్ని సంవత్సరాల అనుభవం తరువాత.

తెల్లవారాక, బెడ్ కాఫీ తీసుకుంటూ అన్నాడు ముకుందం, 'యిక యింటికి వెడతాను. వెందలాడే ఆఫీసుకు వెళ్లాలి, ఈ రోజు.'

'అలాగే స్నానం చేసి బ్రేక్ ఫాస్ట్ తీసుకుని వెడుదురుగాని.'

అప్పటికే ఆమె స్నానం చేసి మంచులో తడిసిన మల్లెపువ్వులా తయారయి వుంది.

ముకుందం ఆమెవంక ఆప్యాయంగా ఆత్మీయంగా చూచాడు.

‘వదండి’ అంది ఆమె.

బాత్ రూంలో కాలకృత్యాలు ముగించుకుని వచ్చేసరికి, ఆమె డైనింగ్ టేబుల్ సిద్ధం చేసింది.

ఆమె దగ్గర నెలవు తీసుకుని టాక్సీలో కూర్చుంటూ, ‘ముందు సెంట్రల్ కు ఫోనీ, అక్కడ రెండు నిమిషాల వని. తర్వాత పూనమల్లి ప్లారోడ్’ అన్నాడు. క్లోక్ రూంలో వడవేసిన సరంజామా తీసుకుని యింటికి చేరుకునే సరికి ఎనిమిదన్నర అయింది.

డోర్ బెల్ నొక్కవలసిన అవసరం లేకుండా యింటి తలుపులు తెరిచేవున్నాయి. డ్రాయింగ్ రూంలోనే ‘సరోజ’ కూర్చుని వుంది. ‘వచ్చారా’ అంటూ లేచింది, అతన్ని చూడగలిగిన అనందం ముఖం అంతటా పులుముకుని.

‘రైలు ఆలస్యంలేదని చెప్పారు స్టేషన్ కు ఫోన్ చేస్తే. ఇంకా రాలేదేమీ అని చూస్తున్నాను-’ అంది ఆమె, తనతో పాటు లోవలకు వస్తూ. ఆమెను దగ్గరకు తీసుకున్నాడు. ఆదుర్తా అంతా వ్యక్తంచేస్తూ ముఖాన్ని ఎదురు రొమ్ముకు ఆనించి ముద్దుల్తో నింపేస్తోంది, ఆమె రాసుకున్న ‘లిప్ స్టిక్’ అతని చొక్కాను పాడుచేస్తున్న విషయం కూడా గమనించకుండా. ‘నిన్న సాయంత్రం మీ ఆఫీసు నుంచి టెలిఫోన్లో చెప్పారు, మీరు వచ్చేస్తున్నారన్న సంగతి. రాత్రంతా ఎక్కడున్నారు?’ అనడిగింది. ఏం చెప్పాలో అర్థం కాక, తెలీక, బిక్క ముఖం వేసినట్లు కనబడకుండా గాంభీర్యం పులుముకు నించున్నాడు ముకుందం.

అయినా అతను జవాబు చెప్పవలసిన అవసరం లేదు - యేమంటే, ఆ జవాబు కోసరం ఎదురుచూడకుండానే సరోజ గబగబ మాట్లాడేస్తోంది.

‘రైలుకు యేం ప్రమాదం జరగగూడదని, మీ ప్రయాణం కులాసాగా జరగాలని, మీరు క్షేమంగా లాభంగా యింటికి రావాలనీ - రాత్రంతా నా మనసుకు వచ్చిన దేవుళ్లందరికీ మొక్కుకున్నాను. నా శ్రమ ఫలించింది. మీరు రానే వచ్చారు... రండి... ముందు కాఫీ తీసుకుందురుగాని - ’ అని అతన్ని డైనింగ్ హాల్ వయపు నెట్టుకుంటూ వెళ్లింది సరోజ.

